



ప్రజాగళం

తెలుగు దినపత్రిక

మంగళవారం 27-01-2026

ఘనంగా గణతంత్ర దినోత్సవ వేడుకలు.

జాతీయ పతాకాన్ని ఆవిష్కరించిన కలెక్టర్ ఇలా త్రిపారి.



నిజామాబాద్, జనవరి 26 (ప్రజా గళం ప్రతినీధి) భారత గణతంత్ర దినోత్సవాన్ని పురస్కరించుకుని నిజామాబాద్ జిల్లా కేంద్రంలోని పోలీస్ హరేడ్ మైదానంలో రిపబ్లిక్ డే వేడుకలను ఘనంగా నిర్వహించారు. జిల్లా పాలనాధికారి ఇలా త్రిపారి ముఖ్య అతిథిగా విచ్చేసి త్రివర్ణ పతాకాన్ని ఆవిష్కరించారు. అనంతరం పోలీసుల నుండి గౌరవ వందనం స్వీకరించారు. వివిధ శాఖల ద్వారా జిల్లాలో అమలవుతున్న సంక్షేమ, అభివృద్ధి కార్యక్రమాలు, సాధించిన ప్రగతి గురించి తన ప్రసంగం ద్వారా తెలియజేశారు.

అర్బన్ శాసన సభ్యులు ధన్వాల్ సూర్యనారాయణ గుప్తా, పోలీస్ కమిషనర్ సాయి వైతన్య, అదనపు కలెక్టర్లు అంకిత్, కిరణ్ కుమార్, అదనపు డీసీపీ బస్సారెడ్డి, ఆయా శాఖల జిల్లా అధికారులు పాల్గొన్నారు. ఈ సందర్భంగా జిల్లా అధికారులు, పుర ప్రముఖులకు కలెక్టర్ గణతంత్ర దినోత్సవ శుభాకాంక్షలు తెలిపారు. ఉత్తమ సేవలు అందించిన ఉద్యోగులకు ప్రశంసాపత్రాలు బహూకరించారు. వ్యవసాయ, ఉద్యానవన, జిల్లా గ్రామీణభివృద్ధి సంస్థ, అటవీ, డెయిరీ, పశువైద్య, విద్య, వైద్యం, మహిళా శిశు సంక్షేమం, నీటి పారుదల, మిషన్ భగీరథ, ఫిషరీస్ తదితర శాఖల ఆధ్వర్యంలో ఏర్పాటు చేసిన స్టాల్స్ ఆకట్టుకున్నాయి. ప్రభుత్వం ప్రతిష్టాత్మకంగా అమలు చేస్తున్న రైతు భరోసా, ఇందిరమ్మ ఇళ్లు, ఆహార భద్రత (రేషన్) కార్డులు, ఇందిరమ్మ ఆశీర్వాద భరోసాతో పాటు ఇతర సంక్షేమ పథకాలు, అభివృద్ధి కార్యక్రమాల అమలు తీరును చాటుతూ వ్యవసాయం, హౌసింగ్, డీఆర్ఐఏ, ట్రాన్స్ కో, పౌర సరఫరాలు, వైద్యారోగ్య, రాజీవ్ ఆరోగ్యశ్రీ, 108, 102 అంబులెన్స్ లు, మొబైల్ ఫోరెన్సిక్ వ్యాన్, హెచ్ బి ఏ ఎయిడ్స్ తదితర శకటాల ప్రదర్శన ఆకట్టుకుంది. ఉత్సాహభరితంగా చిన్నారుల సాంస్కృతిక ప్రదర్శనలు, రిపబ్లిక్ డే వేడుక సందర్భంగా చిన్నారుల సాంస్కృతిక ప్రదర్శనలు ఆహుతులను అలరింపజేశాయి. ఎదనిండా దేశభక్తి భావాన్ని నింపుకుని తమ ప్రదర్శనలతో గణతంత్ర దినోత్సవ వేడుకలకు వన్నెలద్దారు. విన్డమ్ హైస్కూల్ విద్యార్థులు తల్లీ భారతీ వందనం గేయంపై, వసుధ హైస్కూల్ చిన్నారులు శంభాజీ మహారాజ్ శౌర్య పరాక్రమం గురించి, విజయ్ హైస్కూల్ పాఠశాలకు చెందిన బాలబాలికలు రోడ్డు భద్రతా నిబంధనలు పాటించాల్సిన ప్రాముఖ్యత గురించి చూడవచ్చని నృత్య రీతులను అలవోకగా ప్రదర్శిస్తూ ఔరా అనిపించారు. డిన్ పబ్లి మానవతా సదన్ విద్యార్థిని విద్యార్థులు ఒకే శృతిలో డప్పు వాయిస్తూ తమ కళా నైపుణ్యాన్ని చాటారు. బాలబా



లికలు అందరూ ఏకరూప దుస్తులు ధరించి తమ అభినయంతో అలరింపజేశారు.

జాతీయ సమైక్యతా భావం పెంపొందేలా దేశభక్తి గేయాలు అలపిస్తూ నృత్య ప్రదర్శనలతో అందరి దృష్టిని ఆకర్షించారు. ఈ సందర్భంగా చిన్నారులను కలెక్టర్, సీ.పీ తో పాటు ఇతర అతిథులు, జిల్లా ఉన్నతాధికారులు వారి వద్దకు వెళ్లి మెమోంటోలు, ప్రశంసా పత్రాలను బహూకరించి ప్రత్యేకంగా అభినందించారు. స్వయం సహాయక సంఘాలకు స్త్రీనిధి రుణాల చెక్కులు పంపిణీ చేశారు. ఈ వేడుకల్లో డీఆర్ఐఏ, సాయాగౌడ్, డీపీఓ శ్రీనివాస్ రావు, డీఎస్ఓ అరవింద్ రెడ్డి, అన్ని శాఖలకు చెందిన అధికారులు, సిబ్బంది, స్వాతంత్ర్య సమరయోధులు, ప్రజలు, విద్యార్థిని, విద్యార్థులు పాల్గొన్నారు. అంతకుముందు క్యాంపు ఆఫీసులో, జిల్లా పరిషత్ కార్యాలయంలో కలెక్టర్ ఇలా త్రిపారి మువ్వనైల జెండా ఆవిష్కరించారు. సమీకృత జిల్లా కార్యాలయాల సముదాయంలో అదనపు కలెక్టర్ కిరణ్ కుమార్ త్రివర్ణ పతాకాన్ని ఆవిష్కరించారు. కలెక్టరేట్ ఏ.ఓ. ప్రశాంత్, వివిధ శాఖల అధికారులు, ఉద్యోగులు పాల్గొన్నారు.

జింగులుడి తండా సర్పంచ్ కాంగ్రెస్ పార్టీలో చేరిక.

కందువా కప్పి ఆహ్వానించిన రూరల్ ఎమ్మెల్యే డా. భూపతి రెడ్డి. కాంగ్రెస్ పాలనపై నమ్మకంతో చేరిక - సర్పంచ్ గంగాధర్.

నిజామాబాద్ రూరల్, జనవరి 28: సిరికొండ మండలం జింగులుడి తండా గ్రామ సర్పంచ్ గంగాధర్ కాంగ్రెస్ పార్టీలో చేరారు. నగరంలోని గువన్ పబ్లి బైపాస్ రోడ్డులో ఉన్న నిజామాబాద్ రూరల్ ఎమ్మెల్యే డా. రేకులపల్లి భూపతి రెడ్డి క్యాంపు కార్యాలయంలో సోమవారం నిర్వహించిన కార్యక్రమంలో ఎమ్మెల్యే సమక్షంలో గంగాధర్ కు కందువా కప్పి కాంగ్రెస్ లోకి ఆహ్వానించారు. ఇటీవల నిర్వహించిన గ్రామపంచాయతీ సాధారణ ఎన్నికల్లో గెలుపొందిన సర్పంచ్ గంగాధర్ తో పాటు వారి వార్డు సభ్యులు కూడా కాంగ్రెస్ పార్టీలో చేరారు. ముఖ్యమంత్రి రేవంత్ రెడ్డి నాయకత్వంలో రాష్ట్రంలో అమలవుతున్న ప్రజా పాలన, అభివృద్ధి మరియు సంక్షేమ కార్యక్రమాలు తమకు విశ్వాసాన్ని కలిగించాయని, అందుకే కాంగ్రెస్ పార్టీలో చేరినట్లు వారు తెలిపారు. ఈ కార్యక్రమంలో మండల కాంగ్రెస్ నాయకులు ఎర్రన్న, భాస్కర్ రెడ్డి, కాంగ్రెస్ కార్యకర్తలు తదితరులు పాల్గొన్నారు.



ఫిబ్రవరి 6న నిజామాబాద్ కు సీఎం రేవంత్ రెడ్డి రాక. భారీ బహిరంగ సభ కోసం స్థల సేకరణ. ప్రభుత్వ సలహాదారు సుదర్శన్ రెడ్డి వెల్లడి.

నిజామాబాద్ రూరల్, జనవరి 26: (ప్రజాగళం) ఫిబ్రవరి 6న తెలంగాణ రాష్ట్ర ముఖ్యమంత్రి రేవంత్ రెడ్డి నిజామాబాద్ రూరల్ నియోజకవర్గానికి రానున్నారని రాష్ట్ర ప్రభుత్వ ముఖ్య సలహాదారులు సుదర్శన్ రెడ్డి, నిజామాబాద్ రూరల్ ఎమ్మెల్యే డాక్టర్ రేకులపల్లి భూపతి రెడ్డి సంయుక్తంగా తెలిపారు. ఈ నేపథ్యంలో భారీ బహిరంగ సభ నిర్వహించేందుకు నిజామాబాద్ రూరల్ మండలం కేశపూర్ గ్రామ శివారులోని ప్రైవేట్ స్థలాన్ని పరిశీలించి స్థల సేకరణ చేపట్టినట్లు ఎమ్మెల్యే భూపతి రెడ్డి తెలిపారు. ఎమ్మెల్యే వెంట తెలంగాణ రాష్ట్ర కోఆపరేటివ్ కార్పొరేషన్ చైర్మన్ మానాబ మోహన్ రెడ్డి, ఉర్దూ అకాడమీ చైర్మన్ తహేర్ బిన్ హుందాస్, ఏఎస్సీ చైర్మన్ ముప్ప గంగారెడ్డి, డీసీసీ అధ్యక్షులు, పట్టణ కాంగ్రెస్ పార్టీ అధ్యక్షులు రామకృష్ణ, మాజీ ఎమ్మెల్యే అరికెల నర్సారెడ్డి, యూత్ నాయకులు ఉమ్మాజీ సరేష్, కేశపూర్ సర్పంచ్ గంగారెడ్డి, గ్రామ శాఖ అధ్యక్షులు సాయి రెడ్డి, మహేందర్ పాల్గొన్నారు.

నిజామాబాద్ ప్రెస్ క్లబ్ ఆధ్వర్యంలో ఘనంగా గణతంత్ర దినోత్సవ వేడుకలు.

నిజామాబాద్ ప్రెస్ క్లబ్ ఆధ్వర్యంలో 77వ గణతంత్ర దినోత్సవ వేడుకలు ఘనంగా నిర్వహించారు. నిజామాబాద్ ప్రెస్ క్లబ్ అధ్యక్షులు వంచ రెడ్డి శ్రీకాంత్ జాతీయ జండా ఆవిష్కరించారు. గణతంత్ర దినోత్సవ వేడుకలను పురస్కరించుకొని జర్నలిస్ట్ లకు క్రికెట్, క్యారం, చెస్, షటిల్ బ్యాట్లంటేనీ క్రీడా పోటీలు నిర్వహించారు. ఈ క్రీడా పోటీలలో విజేతలకు బహుమతులు అందజేశారు. క్రికెట్ ఏ టీఎం విజేత జట్టుకు మెన్ ప్రెస్ క్లబ్ అధ్యక్షులు వంచ రెడ్డి శ్రీకాంత్ చేతుల మీదుగా బహుమతుల ప్రధానం చేశారు. క్రికెట్ బీ టీం రన్నర్ జట్టుకు ప్రధాన కార్యదర్శి సుభాష్ చేతుల మీదుగా బహుమతులను ప్రధానం చేశారు. షటిల్, చెస్, క్యారం పోటీల్లో క్రీడా స్ఫూర్తిని చాటిన జర్నలిస్టులకు ప్రధమ ద్వితీయ బహుమతులను అందజేశారు. ఈ సందర్భంగా నిజామాబాద్ ప్రెస్ క్లబ్ అధ్యక్షులు వంచరెడ్డి శ్రీకాంత్, ప్రధాన కార్యదర్శి వాగ్మారే సుభాష్ మాట్లాడుతూ. ప్రతి సంవత్సరం నిజామాబాద్ ప్రెస్ క్లబ్ ఆధ్వర్యంలో నిర్వహించే గణతంత్ర దినోత్సవ వేడుకలను ఈ సంవత్సరం కూడా గణతంత్ర దినోత్సవ వేడుకలను ఘనంగా నిర్వహించుకోవడం జరిగిందన్నారు. గణతంత్ర దినోత్సవ వేడుకలను పురస్కరించుకొని అనునీత్యం వార్తలు సేకరించే విధులు నిర్వహిస్తూ



ఉంటారు అందుకు కొద్దిపాటి ఉపశమనంగా జర్నలిస్టులకు క్రీడా పోటీలను నిర్వహించుకోవడం ఆనవాయితీగా వస్తుందన్నారు. గణతంత్ర దినోత్సవ వేడుకలను పురస్కరించుకొని ప్రతి ఒక్కరికి గణతంత్ర దినోత్సవ శుభాకాంక్షలు తెలియజేశారు. ఈ కార్యక్రమంలో ప్రెస్ క్లబ్ కమిటీ సభ్యులు, నగర జర్నలిస్టు, సబ్ ఎడిటర్లు, స్టాఫ్ రిపోర్టర్లు, ఎడిటర్లు, బ్యూరో చీఫ్ లు, సీనియర్ జర్నలిస్టులు, జర్నలిస్టులు పాల్గొన్నారు.



మంత్రి కోమటిరెడ్డి వెంకటరెడ్డి ని కలిసిన ఎంపీ అరవింద్.

మాధవ్ నగర్ రైల్వే జంక్షన్ పనులకు నిధులు మంజూరు చేయాలని వినతి. నిజామాబాద్ జనవరి 26 (ప్రజా గళం ప్రతినీధి) నిజామాబాద్ నగర శివారులోని మాధవ నగర్ రైల్వే జంక్షన్ పనులకు సంబంధించిన నిధులను మంజూరు చేయాలని ఎంపీ అరవింద్ మంత్రి కోమటిరెడ్డి వెంకటరెడ్డిని కలిశారు. గత 15 నెలలుగా పెండింగ్ లో ఉన్న మాధవ్ నగర్ ఆర్.ఓ.బి 193 యొక్క సవరించిన అదనపు 8.68 కోట్లకు పరిపాలన అనుమతులు మంజూరు చేయవలసిందిగా రాష్ట్ర ఆర్ అండ్ బి శాఖ మంత్రి కోమటిరెడ్డి వెంకటరెడ్డిని సోమవారం వారి కార్యాలయంలో కలిసి విన్నవించాను. దీనికి మంత్రి సానుకూలంగా స్పందిస్తూ, తక్షణమే మంజూరు ఉత్తర్వులను జారీ చేయాలని సంబంధిత అధికారులకు ఆదేశాలు జారీ చేశారు. ఈ సందర్భంగా మంత్రికి ధన్యవాదాలు తెలియజేశారు.

ఉత్తమ ప్రిన్సిపాల్ గా సయ్యదా ఆల్ఫీ ఇక్బాల్ గణతంత్ర వేడుకల్లో కలెక్టర్ చేతుల మీదుగా ప్రశంసా పత్రం స్వీకరణ.



నిజామాబాద్ జనవరి 26, (ప్రజాగళం ప్రతినీధి): తెలంగాణ అల్పసంఖ్యకుల బాల్య గురుకుల పాఠశాల, కళాశాల డిచ్ పబ్లిక్ గత 5 సంవత్సరాలుగా ప్రిన్సిపాల్ గా పని చేస్తున్న సయ్యదా ఆల్ఫీ ఇక్బాల్ కు ఉత్తమ ప్రిన్సిపాల్ గా ఎన్నికయ్యారు. సోమవారం పోలీసు హరేడ్ గ్రౌండ్ లో జరిగిన గణతంత్ర దినోత్సవ వేడుకల్లో నిజామాబాద్ జిల్లా కలెక్టర్ ఇలా త్రిపారి చేతుల మీదుగా ప్రిన్సిపాల్ సయ్యదా ఆల్ఫీ ఇక్బాల్ ప్రశంసా పత్రాన్ని అందుకున్నారు. డిన్ పబ్లి బాల్య మైన్స్ కళాశాలలో గత 3 సంవత్సరాలుగా 100 శాతం ఉత్తీర్ణత సాధించగా రాష్ట్ర స్థాయిలో 3,6,12వ ర్యాంకులను సాధించారు. ఈ కళాశాల నుంచి ఉత్తీర్ణత సాధించిన విద్యార్థులు ఇంజనీరింగ్, మెడికల్ కళాశాలల్లో అడ్మిషన్ పొందారు. అగ్నివీర్ కేంద్ర సర్వీసులతో పాటు కొందరు విద్యార్థులు ప్రభుత్వ ఉద్యోగాలను కూడా పొందారు. పాఠశాల స్థాయిలో కూడా ఎస్సెస్సీలో అద్భుతమైన ఫలితాలను సాధించారు. ట్రైబల్ ద్వారా నియామకమైన సయ్యదా ఆల్ఫీ ఇక్బాల్ 2021 మార్చి నెల లో ప్రిన్సిపాల్ గా బాధ్యతలు చేపట్టారు.

టీఎన్టీవోస్ కార్యాలయ ఆవరణలో గణతంత్ర వేడుకలు.



నిజామాబాద్ సిటీ జనవరి 26(ప్రజాగళం):నిజామాబాద్ జిల్లా కేంద్రంలోని టీఎన్టీవో కార్యాలయ ఆవరణలో ఘనంగా గణతంత్ర వేడుకలు నిర్వహించారు. 77వ గణతంత్ర దినోత్సవాన్ని పురస్కరించుకొని, టీఎన్టీవో జిల్లా కార్యాలయ ఆవరణలో. ఎంప్లాయిస్ జేపీఎన్ జిల్లా చైర్మన్, టీఎన్టీవో జిల్లా అధ్యక్షులు నాకెట్టి సుమన్ కుమార్ జాతీయ జెండాను ఆవిష్కరించారు అనంతరం సుమన్ కుమార్ మాట్లాడుతూ. ఉద్యోగులకు, జిల్లా ప్రజలందరి కీ 77వ గణతంత్ర దినోత్సవ శుభాకాంక్షలు తెలుపుతూ. విధి నిర్వాహణలో అంకితభావంతో విధులు నిర్వహించడంతో రాష్ట్ర ప్రభుత్వం చేపట్టిన ప్రభుత్వ పథకాలు ప్రజల చెంతకు చేరుటలో ప్రభుత్వ ఉద్యోగుల ప్రముఖ పాత్ర అమోఘమని అభినందిస్తూ. ఇదే ఒరవడిని కొనసాగిస్తూ, రాష్ట్ర అభివృద్ధికి కృషి చేయాలని కోరారు. రాష్ట్ర అభివృద్ధికి వెన్నెముక అయినటు వంటి ఉద్యోగులపెండింగ్ గల సమస్యలను తీర్చే బాధ్యత ప్రభుత్వాపై ఉందని, ప్రభుత్వ ఉద్యోగుల పెండింగ్ సమస్యలను వెంటనే పరిష్కరించాలని కోరారు.

విద్యార్థిని మృతి వెనుక బాధ్యులపై చర్యలు తీసుకోవాలి.

గురుకుల పాఠశాల ముందు బైతాయించి నిరసన తెలిపిన మాజీ ఎమ్మెల్యే యెండల లక్ష్మీనారాయణ.

బాన్సువాడ,జనవరి 26,ప్రజాగళం. బాన్సువాడ మండలంలోని బోర్లం ఎస్సీ గురుకుల పాఠశాలలో 8వ తరగతి చదువుతున్న విద్యార్థిని సంగీతమృతి యాదృచ్ఛిక ఘటన కాదని,ఇది అధికారుల నిర్లక్ష్యం, అహంకారం,అక్రమాల ఫలిత మని మాజీ ఎమ్మెల్యే యెండల లక్ష్మీనారా యణ ఆరోపించారు.ఈ ఘటనకు ప్రత్యక్షంగా,వరోక్షంగా బాధ్యులైన వారిని కాపాడేందుకు ప్రయత్నాలు జరుగుతున్నాయని ఆయన మండి పడ్డారు.సోమవారం గురుకుల పాఠశాల గేటు ముందు విద్యార్థుల తల్లి దండ్రులతో కలిసి బీజేపీ నేతలు, కార్యకర్తలు బైతాయించి ప్రభుత్వ నిర్లక్ష్యానికి వ్యతిరేకంగా ఉద్బృత నిరసన చేపట్టారు. ఈ సందర్భంగా యెండలలక్ష్మీనారాయణమాట్లాడుతూ ప్రిన్సిపాల్ తన వ్యక్తిగత ప్రయోజనాల కోసం పాఠశాల కు చెందిన ఫర్నిచర్?ను అక్రమంగా తరలించా రని,రాత్రి వేళ విద్యార్థులచేత కుర్చీలు దిగుమతి చేయించడమే ఈ విషాద ఘటనకు కారణమని ఆరోపించారు.చిన్నారుల ప్రాణాల తో చెలాగుం ఆడిన ఈ వ్యవహారం లో ప్రభుత్వ శాఖలు నిమ్మకు నీరెత్తి నట్లు వ్యవహరించడం దుర్మార్గపు పాలనకు నిదర్శనమని యుక్త బట్టారు.ఆటో నుంచి విద్యార్థినులు దూకుతున్న దృశ్యాలు బయట పడి నా ఇప్పటివరకు బాధ్యులపై కఠిన చర్యలు ఎందుకులేవని



ప్రశ్నించా రు.దోషులను కాపాడేందుకే దర్బా వును నీరుగారు స్తున్నారు అధికార పార్టీ నేతల ఒత్తిడితోనే పోలీసులు మౌనంగా ఉన్నారా అంటూ ప్రభుత్వాన్ని నిలదీశారు.ప్రిన్సిపాల్?ను వెం టనే ఉద్యోగం నుంచి తొలగించి,ఈ ఘటనపై సీబీఐ లేదా న్యాయ విచారణకు ఆదేశించాలని డిమాండ్ చేశారు.బాధిత కుటుంబానికి రూ.20 లక్షల ఎక్స్‌షియూ ఇవ్వడంతో పాటు,ఒక ప్రభుత్వ ఉద్యోగం కల్పించాలని కోరారు. విద్యార్థిని మృతికి బాధ్యులైన వారిని ఉద్యోగాలనుంచి తొలగించ కపోతే,గురుకుల పాఠశాలల విద్యార్థుల భద్రత కోసం బీజేపీ ఆధ్వర్యంలో రాష్ట్ర వ్యాప్తంగా ఉద్యమాన్ని ఉద్ధతం చేస్తామని హెచ్చరించారు. ఘటనకు నిరసనగా

బాన్సువాడ పట్టణంలో అఖిలపక్ష నాయకులతో కలిసి సుమారు గంట పాటుధర్వానిర్వహించారు. శాంతియుతంగా నిరసన తెలుపుతున్న బీజేపీ కార్యకర్తలు,విద్యార్థుల తల్లి దండ్రులను పోలీసులు బలవంతం గా అరెస్టు చేసి బాన్సువాడ పోలీస్ స్టేషన్?కు తరలించడం పాలనా దమన కాండకు నిదర్శనమని నేతలు ఆగ్రహం వ్యక్తం చేశారు.ధర్నా కార్యక్రమంలో బీజేపీ జిల్లా ప్రధాన కార్యదర్శి శ్రీనివాస్ రెడ్డి, బాన్సువాడ పట్టణ అధ్యక్షులు కోణాల గంగారెడ్డి, నసురుల్లాబాద్ మండల అధ్యక్షులు హన్మండ్ల యాదవ్,నాయకులు కొండనిగంగారం, భూమేష్, పలువురు కార్యకర్తలు, విద్యార్థుల తల్లిదండ్రులు

మున్సిపల్ రాజకీయాల్లో కొత్త మలుపు

కౌన్సిలర్ బరిలో గాజుల అనూప్.!

బాన్సువాడ,జనవరి 26,ప్రజాగళం. బాన్సువాడ మున్సిపాలిటీలో రాణి యే ఎన్నికలను దృష్టిలో పెట్టుకుని రాజకీయపాతావరణం వేడెక్కుతోంది.మున్సిపల్ చైర్మన్ పదవిని బీసీ మహిళకు కేటాయించడంతో ఆశావహుల మధ్యచర్చ జోరందు కుంది.ఈనేపథ్యంలోబాన్సువాడ పట్టణ మూడో వార్డు కోయగుట్ట కాలనీ నుంచి గాజుల అనూప్ మున్సిపల్ కౌన్సిలర్గా పోటీకి సిద్ధ మవుతుం డటం రాజకీయ ప్రాధాన్యత సంతరించుకుంది. కాంగ్రెస్ పార్టీకి అనుకూలంగాఉన్న వ్యాపారవేత్త గాజుల రాజేశ్వర్ అనూప్ దంపతులు అధిష్టానంనుంచి చైర్మన్ పదవికి స్పష్టమైన సంతకాలు వస్తే రాజేశ్వర్ స్వయంగా బరిలోకి దిగకుండా భార్య అనూప్ను పూర్తి స్థాయిలో ఎన్నికల రంగంలోకి దింపేందుకు సిద్ధమవుతున్నట్లు సమాచారం. చైర్మన్ పదవి బీసీ మహిళకు కేటాయించడమే ఈనిర్ణయానికి ప్రధాన కారణంగా మారింది.గాజుల రాజేశ్వర్ గత కొంత కాలంగా బాన్సువాడ పట్టణంలో సామాజిక కార్యక్రమాల్లో ముందంజలోఉంటూ ప్రజలకు దగ్గర

య్యారు. సేవాకార్యక్రమాలు, ప్రజాసమన్వయ పైన్సందన,అవసర సమయంలోసహాయకార్యక్రమాలతోతనకంటూ ప్రత్యేకగుర్తింపునుసంపాదించారుఈ ప్రజాభిమానమే రాజశీ యంగా తమకు బలంగా మారుతుం దన్న విశ్వాసంతో దంపతులుముం దదుగు వేస్తున్నట్లుతెలుస్తోంది.గాజుల రాజేశ్వర్?కు రాష్ట్ర ఆగ్రో ఇండస్ట్రీస్ కార్పొరేషన్ చైర్మన్ కాసుల బాలరాజుతో సన్నిహిత సంబంధాలు ఉండటం,బాన్సువాడ ఎమ్మెల్యే పోచారం శ్రీనివాస్ రెడ్డి కుటుంబంతో సాన్నిహిత్యం కొనసాగడం రాజశీ యంగా కలిసొచ్చే అంశంగా భావిస్తున్నారు.రాష్ట్రనియోజకవర్గ స్థాయి నాయకత్వంతో ఉన్న ఈ అనుబంధాలు రానున్న ఎన్నికల్లో వ్యూహాత్మకంగా ఉపయోగపడే అవకాశాలు ఉన్నాయని రాజశీయ వర్గాలు అంచనావేస్తున్నాయి.మూడో వార్డు కోయగుట్టకాలనీలో రాజేశ్వర్, అనూప్కు మంచి పరిచయాలు ఉండటం,స్థానిక సమన్వయపై స్పష్టమైన అవగాహన కలిగి ఉండటం పోటీలో అదనపు బలంగా మారనుందని విశ్లే



షకులు అభిప్రాయపడు తున్నారు.అదేసమయంలోబాన్సువాడ మున్సిపాలిటీలో కాంగ్రెస్ పార్టీ బలపడేందుకు స్థానిక స్థాయిలో చురుకైన నాయకత్వం అవసరమన్న అభిప్రాయంకూడా వినిపిస్తోంది.మొత్తంగా బాన్సువాడ మున్సిపల్ రాజకీయాల్లో గాజులరాజేశ్వర్ అనూప్ దంపతులఅడుగులు ప్రాధాన్యతసంతరించుకున్నాయి.అధిష్టానంతీసుకునే నిర్ణయంపై ఆధారపడి రానున్న రోజుల్లో వారి రాజకీయ ప్రాక్త మరిం త కీలకంగా మారే అవకాశాలు స్పష్టంగా కనిపిస్తున్నాయి.

వాసవి పాఠశాలలో ఘనంగా గణతంత్ర దినోత్సవ వేడుకలు.

ఆకట్టుకున్న అభినయాలు,నృత్యాలు, దేశభక్తి గీతాలు.

బాన్సువాడ,జనవరి 26, ప్రజాగళం : బాన్సువాడ పట్టణంలోని వాసవి పాఠశాలలో 77వ గణతంత్ర దినోత్సవ వేడుకలు శుక్రవారం ఘనంగా నిర్వహించారు.ఈ సందర్భంగా పాఠశాలప్రాంగణం జాతీయజెండాలతో, త్రివర్ణ వతాకాలతో శోభాయమానంగామారింది. పాఠశాలప్రిన్సిపల్ లక్ష్మీశేఖర జాతీయ జెండాను ఆవిష్కరించారు. జాతీయ గీతాలాపనతో కార్యక్రమాలు ప్రారంభమయ్యాయి. పాఠశాల కరస్పాండెంట్ వలకుర్తి విజయ్, ఉపాధ్యాయులు, విద్యార్థులు పెద్ద సంఖ్యలో పాల్గొన్నారు.ఈ సందర్భంగా విద్యార్థులు ప్రదర్శించిన అభినయాలు, డాన్సులు, సంప్రదాయ నృత్యాలు,దేశభక్తి గీతాలు ప్రేక్షకులను ఆకట్టుకున్నాయి. స్వాతంత్ర్య సమరయోధులు, జాతీయ నాయకుల వేషధారణలో విద్యార్థులు చేసిన ప్రదర్శనలు ప్రత్యేక ఆకర్షణగా నిలిచాయి. చిన్నారులదేశభక్తినినాదాలుఅందరినీశత్రుహవచిరాయి. కార్యక్రమంలో మోటుమర్రి సంద్యారాణి ఆధ్వర్యంలో విద్యార్థుల చక్కటి



సాంస్కృతిక కార్యక్రమాలు నిర్వహించారు. దేశభక్తి, ఐక్యత, కర్తవ్యభోధన ప్రతిబింబించేలా ప్రతి ప్రదర్శన సాగింది.వాసవి స్కూల్ డైరెక్టర్లు మోటుమర్రి నాగరాజు, బచ్చు శివకమార్, రాఘవేందర్, తాటి

రామకృష్ణ,కంధర్ దిగంబర్, మునిగెల చంద్రశేఖర్ ఈ వేడుకల్లో పాల్గొని విద్యార్థులను అభినందించారు. ఈసందర్భంగావారు మాట్లాడుతూ చిన్నతనం నుంచే బిల్డ్ లో దేశభక్తి, రాజ్యాంగ విలువలు నాటాలని,గణతంత్ర దినోత్సవం వంటి వేడుకలు ఆ దిశగా ఎంతో ఉపయోగపడతాయని అన్నారు.విజేతలకు బహుమతులు అందజేశారు. వాసవి పాఠశాలలో నిర్వహించిన గణతంత్ర దినోత్సవ వేడుకలు విద్యార్థులు, తల్లి దండ్రులు, ఉపాధ్యాయుల్లో దేశభక్తి భావాలను మరింత బలపరిచాయి.



ఎడపల్లి గ్రామంలో హనుమాన్ ఆవులను రక్షించాలి.

చెత్త కుప్పలో ప్లాస్టిక్ కవర్లు తినకుండా చర్యలు చెపట్టాలి. సర్పంచ్,కార్యదర్శిలను కోరుతున్న ఐదవ వార్డు లోని కాలనీ ప్రజలు.



ఎడపల్లి,జనవరి 26: (ప్రజా గళం) ఎడపల్లి గ్రామంలోని ఐదవ వార్డులో చెత్తతో పాటు ప్లాస్టిక్ కవర్లు పేరుకు పోవడంతో అవి తిని ముగా జీవలు చనిపోయే ప్రమాదం ఉందని వార్డులోని కాలనీ ప్రజలు తెలిపారు.హనుమాన్ ఆవులు గ్రామంలో సంచరిస్తాయని,ఆవులు మేత కోసం అవి తిరుగుతూ ఉంటాయని,మేత దొరకక చెత్త కుప్పల వద్ద పేరుకుపోయిన ప్లాస్టిక్ కవర్లను ఆవులు తింటున్నాయని అన్నారు.చెత్త వద్ద వ్యర్థాలు పెరిగి అవి మూగజివాలకు మేతగా తయారు అవుతోందని గ్రామస్థులు తెలిపారు. ఐదవ వార్డులో చెత్తకుప్పలో పడివున్న ప్లాస్టిక్ కవర్లు ఆవులు తినకుండా జాగ్రత్త చర్యలు చేపట్టాలని కాలనీ ప్రజలు కోరుతున్నారు.చెత్తలోని ప్లాస్టిక్ కవర్లు తిని హనుమాన్ ఆవులు చనిపోయే ప్రమాదం ఉందని అన్నారు.చెత్తలో ప్లాస్టిక్ కవర్లు లేకుండా చర్యలు తీసుకోవాలని,రోడ్ల పై చెత్త పేరుకుపోకుండా కవర్లు పేరుకు పోకుండా చెత్తను తొలగించేందుకు చర్యలు తీసుకొని మూగ జీవాలను కాపాడాలని,అవి చనిపోకుండా రక్షించాలని నిగ్రామ సర్పంచ్,కార్యదర్శిని గ్రామస్థులు కోరుతున్నారు.

ఎడపల్లి శివారులో విద్యుత్ ట్రాన్స్ ఫార్మర్ చోరి

ఎడపల్లి,జనవరి 26: (ప్రజా గళం) ఎడపల్లి మండల కేంద్రం శివారులోని పెద్ద వాగు సమీపంలో ఉన్న పోల మల్లారెడ్డి అనే రైతు పంట పొలంలో గల విద్యుత్ ట్రాన్స్ ఫార్మర్ చోరికి గురైంది.ఎస్ఎస్ 168 నెంబర్ గల విద్యుత్ ట్రాన్స్ ఫార్మర్ ని గుర్తు తెలియని దుండగులు అధివారం రాత్రి ధ్వనం చేసి అందంలోని కావర్ తీగలు,ఆయిల్ చోరికి పాల్పడ్డారని బాధిత రైతు పోల మల్లారెడ్డి విలేజరులకు తెలిపారు. సంఘటన స్థలానికి విద్యుత్ శాఖ అధికారులు సందర్శించి చోరికి గురైన ట్రాన్స్ ఫార్మర్ ని పరిశీలించారు. ట్రాన్స్ఫర్ చోరి జరుగగా బాధిత రైతు పోలీసులకు ఫిర్యాదు చేశారు.



ఫిబ్రవరి 6న నిజామాబాద్ కు సీఎం రేవంత్ రెడ్డి రాక.

- భారీ బహిరంగ సభ కోసం స్థల సేకరణ.

- ప్రభుత్వ సలహాదారు సుదర్శన్ రెడ్డి వెల్లడి.

ఫిబ్రవరి 6న తెలంగాణ రాష్ట్ర ముఖ్యమంత్రి రేవంత్ రెడ్డి నిజామాబాద్ రూరల్ నియోజకవర్గానికి రానున్నారని రాష్ట్ర ప్రభుత్వ ముఖ్య సలహాదారులు సుదర్శన్ రెడ్డి, నిజామాబాద్ రూరల్ ఎమ్మెల్యే డాక్టర్ రేకులపల్లి భూపతి రెడ్డి సంయుక్తంగా తెలిపారు. ఈ నేపథ్యంలో భారీ బహిరంగ సభ నిర్వహించేందుకు నిజామాబాద్ రూరల్ మండలం కేళపూర్ గ్రామ శివారులోని ప్రైవేట్ స్థలాన్ని పరిశీలించి స్థల సేకరణ చేపట్టినట్లు ఎమ్మెల్యే భూపతి రెడ్డి తెలిపారు. తెలంగాణ రాష్ట్ర కోఆపరేటివ్ కార్పొరేషన్ చైర్మన్ మానాల్ మోహన్ రెడ్డి, ఉర్దూ అకాడమీ చైర్మన్ తహౌర్ బిన్ హుందాస్, ఏఎస్సీ చైర్మన్ ముప్పగంగారెడ్డి, డీసీసీ అధ్యక్షులు, నగర కాంగ్రెస్ పార్టీ అధ్యక్షులు రామకృష్ణ, మాజీ ఎమ్మెల్సీ అరికెల సర్వారెడ్డి, యూత్ నాయకులు ఉమ్మాజీ సరేష్, కేళపూర్ సర్పంచ్ గంగారెడ్డి, గ్రామ శాఖ అధ్యక్షులు సాయి రెడ్డి, మహేందర్ లు పాల్గొన్నారు.

కార్ డీలర్స్ సూతన కార్యవర్గం ఎన్నిక.

కామారెడ్డి జిల్లా కేంద్రంలోని హౌసింగ్ బోర్డ్ కాలనీలో సెకండ్ హ్యాండ్ కార్స్ డీలర్స్ అసోసియేషన్ సూతన కార్యవర్గాన్ని సోమవారం ఏకగ్రీవంగా ఎన్నుకోవడం జరిగింది. సూతన అధ్యక్షులుగా వండ్ల అనిల్, ఉపాధ్యక్షులు మద్దే రాజు, కార్యదర్శి ఆరుట్ల లక్ష్మణ్, జాయింట్ సెక్రెటరీ ఎండి ఖాదర్, కోశాధికారి తుమ్మ సుధాకర్, తేలు నర్సింలు, సలహాదారులుగా బావుగ శశాంత్, శ్రీకాంత్ లను ఎన్నుకోవడం జరిగింది. ఈ సందర్భంగా అధ్యక్షుడు వండ్ల అనిల్ మాట్లాడుతూ కార్ డీలర్లకు సంబంధించి ఎటువంటి సమస్యలు ఉన్న పరిష్కరించడం కోసం తన వంతుగా కృషి చేస్తానని అన్నారు. ఈ కార్యక్రమంలో కార్ డీలర్స్ కేసంపత్ కుమార్, కుతుబుద్దీన్, చెరుకు శ్రీను, సర్వేష్, జగన్, పటేల్ రాజు, బున శ్రీనివాస్, కరీం, శ్రీకాంత్ గౌడ్, అష్టల్, ఓగ్గర రమేష్ తదితరులు పాల్గొన్నారు.